



Brussell, 27 ta' Awwissu 2020
(OR. en)

10290/20

Fajl Interistituzzjonal:
2020/0182(NLE)

AELE 44
ISL 21
UD 149

PROPOSTA

| | |
|-------------------|---|
| minn: | Is-Sa Ilze JUHANSONE, Segretarju Ĝeneralu tal-Kummissjoni Ewropea |
| data meta waslet: | 25 ta' Awwissu 2020 |
| lil: | Is-Sur Jeppe TRANHOLM-MIKKELSEN, Segretarju Ĝeneralu tal-Kunsill tal-Unjoni Ewropea |
| Nru dok. Cion: | COM(2020) 397 final |
| Suġġett: | Proposta għal DEĊIŻJONI TAL-KUNSILL dwar il-pożizzjoni li trid tittieħed f'isem I-Unjoni Ewropea fil-Kunitat Kongunt stabbilit mill-Ftehim bejn il-Komunità Ekonomika Ewropea, minn naħha, u r-Repubblika tal-İzlanda, min-naħha l-oħra, fir-rigward tal-emenda tal-Protokoll 3 ta' dak il-Ftehim dwar id-definizzjoni tal-kunċett ta' "prodotti originarji" u l-metodi ta' kooperazzjoni amministrattiva |

Id-delegazzjonijiet għandhom isibu mehmuż id-dokument COM(2020) 397 final.

Mehmuż: COM(2020) 397 final



IL-KUMMISSJONI
EWROPEA

Brussell, 24.8.2020
COM(2020) 397 final

2020/0182 (NLE)

Proposta għal

DECIJONI TAL-KUNSILL

dwar il-pożizzjoni li trid tittieħed f'isem l-Unjoni Ewropea fil-Kumitat Kongunt stabbilit mill-Ftehim bejn il-Komunità Ekonomika Ewropea, minn naha, u r-Repubblika tal-İzlanda, min-naha l-ohra, fir-rigward tal-emenda tal-Protokoll 3 ta' dak il-Ftehim dwar id-definizzjoni tal-kuncett ta' “prodotti originarji” u l-metodi ta’ kooperazzjoni amministrattiva

MEMORANDUM TA' SPJEGAZZJONI

1. SUĞGETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li trid tittieħed f'isem l-Unjoni fil-Kumitat Kongunt tal-Ftehim UE-Iżlanda b'rabta mal-adozzjoni prevista ta' Deċiżjoni li temenda l-Protokoll 3 tal-Ftehim UE-Iżlanda.

2. KUNTEST TAL-PROPOSTA

2.1. Il-Ftehim bejn il-Komunità Ekonomika Ewropea, minn naħa, u r-Repubblika tal-Iżlanda, min-naħha l-oħra

Il-Ftehim bejn il-Komunità Ekonomika Ewropea, minn naħa, u r-Repubblika tal-Iżlanda, min-naħha l-oħra¹ (“il-Ftehim”) għandu l-għan li, permezz tal-espansjoni tal-kummerċ reċiproku, jipromwovi l-iżvilupp armonjuż tar-relazzjonijiet ekonomiċi bejn il-Partijiet. Il-Ftehim dahal fis-seħħ fl-1 ta' April 1973.

2.2. Il-Kumitat Kongunt

Il-Kumitat Kongunt stabbilit skont id-dispożizzjonijiet tal-Artikolu 30 tal-Ftehim, jista' jiddeċiedi li jemenda d-dispożizzjonijiet tal-Protokoll 3 dwar id-definizzjoni tal-kunċett ta' “prodotti originarji” u l-metodi ta' koperazzjoni amministrattiva (l-Artikolu 3 tal-Protokoll 3). Il-Kumitat Kongunt ifassal id-deċiżjonijiet u r-rakkmandazzjonijiet tiegħu permezz ta' ftehim bejn iż-żewġ Partijiet.

2.3. L-att previst tal-Kumitat Kongunt

Fil-laqgħa li jmiss tiegħu jew permezz ta' skambju ta' ittri, il-Kumitat Kongunt irid jadotta Deċiżjoni rigward l-emenda tad-dispożizzjonijiet tal-Protokoll 3 dwar id-definizzjoni tal-kunċett ta' “prodotti originarji” u l-metodi ta' kooperazzjoni amministrattiva (“l-att previst”).

L-att previst għandu l-għan li jemenda d-dispożizzjonijiet tal-Protokoll 3 dwar id-definizzjoni tal-kunċett ta' “prodotti originarji” u l-metodi ta' koperazzjoni amministrattiva.

3. POŻIZZJONI LI TRID TITTIEHED F'ISEM L-UNJONI

Il-Konvenzioni Reġjonali dwar ir-regoli preferenzjali tal-origini pan-Ewro-Mediterranji (“il-Konvenzioni”) tistabbilixxi dispożizzjonijiet dwar l-origini tal-ogġetti nnegożjati skont Ftehimiet rilevanti konklusi bejn il-Partijiet Kontraenti. L-UE u l-Iżlanda ffirmaw il-Konvenzioni fil-15 ta' Ĝunju 2011 u fit-30 ta' Ĝunju 2011 rispettivament.

L-UE u l-Iżlanda ddepożitaw l-istumenti tagħhom ta' aċċettazzjoni għand id-depożitarju tal-Konvenzioni fis-26 ta' Marzu 2012 u fit-12 ta' Marzu 2012, rispettivament. Bhala konsegwenza, b'applikazzjoni tal-Artikolu 10(2) tagħha, il-Konvenzioni daħlet fis-seħħ firrigward tal-UE u l-Iżlanda fl-1 ta' Mejju 2012.

L-Artikolu 6 tal-Konvenzioni jipprevedi li kull Parti Kontraenti għandha tieħu l-miżuri xierqa biex tiżgura l-applikazzjoni effettiva tal-Konvenzioni. Għal dak l-għan, il-Kumitat Kongunt stabbilit bil-Ftehim bejn il-Komunità Ekonomika Ewropea, minn naħha, u r-Repubblika tal-Iżlanda, min-naħha l-oħra, jenħtieg jadotta Deċiżjoni li tintroduci r-regoli tal-Konvenzioni skont il-Protokoll 3 b'rabta mad-definizzjoni tal-kunċett ta' “prodotti originarji” u l-metodi ta'

¹ GU L 301, 31.12.1972, p. 2.

koperazzjoni amministrattiva. Dan isir billi fil-Protokoll emendat tiddahħħal referenza għall-Konvenzjoni li tagħmilha applikabbli.

Fl-istess ħin, il-proċess li għaddej biex tīgħi emedata l-Konvenzjoni wassal għal sett ġdid ta' regoli tal-origini modernizzati u aktar flessibbli. L-emenda formali tal-Konvenzjoni teħtieg il-vot unanimu tal-Partijiet Kontraenti. Peress li għad fadal xi Partijiet Kontraenti li għandhom xi oggezzjonijiet għall-emenda, hemm ir-riskju li l-adozzjoni tiddewwem. Minbarra dan, ma tistax tīgħi stabbilita skeda ta' żmien ċara għall-applikazzjoni tal-Konvenzjoni emedata, minħabba l-għadd tal-Partijiet Kontraenti u l-proċeduri interni rispettivi tagħihom li huma meħtiega li jkunu f'pożizzjoni li jivvutaw dwar l-adozzjoni formali u li jhejju d-dħul fis-seħħ tar-regoli emendati.

F'dan il-kuntest, l-Iżlanda talbet li tibda tapplika s-sett emedata ta' regoli mill-aktar fis-possibbli, minflok ir-regoli attwali tal-Konvenzjoni, filwaqt li tistenna l-eżitu tal-proċess tal-emenda. Din it-talba hija spjegata hawn taħt.

Dawn ir-regoli tal-origini alternattivi huma maħsuba għall-applikazzjoni proviżorja, fuq baži fakultattiva u bilaterali, mill-UE u mill-Iżlanda sakemm tīgħi konkluża u tidħol fis-seħħ l-emenda tal-Konvenzjoni. Dawn huma maħsuba biex jaġġikkaw minnflok ir-regoli tal-Konvenzjoni, peress li dawn tal-ahħar huma stabbiliti mingħajr preġudizzju għall-principji stabbiliti fil-ftehimiet rilevanti u fi ftehimiet bilaterali relatati oħra bejn il-Partijiet Kontraenti. Għaldaqstant, dawn ir-regoli mhux se jkunu obbligatorji iżda se jkunu jistgħu jiġu applikati b'mod fakultattiv mill-operaturi ekonomiċi li jixtiequ jużaw preferenzi bbażati fuqhom, minnflok preferenzi bbażati fuq il-Konvenzjoni. Dawn mħumiex maħsuba biex jimmodifikaw il-Konvenzjoni, li se tibqa' tapplika għall-Partijiet Kontraenti, u mhux se jbiddlu d-drittijiet u l-obbligi tal-Partijiet Kontraenti skont il-Konvenzjoni.

Il-pożizzjoni li trid tittieħed mill-UE fi ħdan il-Kumitat Kongunt jenħtieg li tīgħi stabbilita mill-Kunsill.

L-emendi proposti sa fejn huma relatati mal-Konvenzjoni attwali għandhom natura teknika u ma jaffettawwix is-sustanza tal-Protokoll b'raborta mar-regoli tal-origini fis-seħħ bħalissa. Għalhekk dawn ma jeħtiġux valutazzjoni tal-impatt.

3.1. Dettalji dwar ir-regoli tal-origini alternattivi

L-emendi proposti dwar l-introduzzjoni tas-sett alternattiv tar-regoli tal-origini jipprevedu flessibbiltajiet addizzjonali u elementi ta' modernizzazzjoni, li digħi ġew miftiehma mill-Unjoni fi ftehimiet bilaterali oħra (il-Ftehim Ekonomiku u Kummerċjali Komprensiv bejn l-UE u l-Kanada, il-Ftehim ta' Kummerċ Hieles bejn l-UE u l-Vjetnam, il-Ftehim ta' Shubija Ekonomika bejn l-UE u l-Ġappu, il-Ftehim ta' Shubija Ekonomika bejn l-UE u l-Komunità għall-Iżvilupp tan-Nofsinhar tal-Afrika) jew fi skemi preferenziali (Sistema Generalizzata tal-Preferenzi). Ir-riskji prinċipali huma dawn:

- Prodotti miksuba għalkollox – “il-kundizzjonijiet tal-bastimenti”:

L-hekk imsejha kundizzjonijiet tal-bastimenti li jinsabu fis-sett alternattiv tar-regoli huma aktar semplicej u jipprovdu aktar flessibbiltà. Meta mqabbla mat-test attwali (l-Artikolu 5), certi kundizzjonijiet thassru (jigifieri rekwiziti specifici tal-ekwipaġġ); oħrajn ġew emendati biex jipprovdu aktar rilassament (is-sjieda).

- Hdim jew ipproċessar suffiċjenti – Bażi medja

Is-sett alternattiv tar-regoli propost (l-Artikolu 4) jagħti l-flessibbiltà lill-esportatur li jitlob awtorizzazzjoni lill-awtoritajiet doganali biex jikkalkulaw il-prezz mill-fabbrika u l-valur tal-materjali mhux originarji fuq bażi medja biex jitqiesu l-varjazzjonijiet fil-kostijiet u fir-rati tal-kambju. Dan għandu jagħti aktar prevedibbiltà lill-esportaturi.

(c) Tolleranza

It-tolleranza attwali (l-Artikolu 6) hi stabbilita għal 10 % fil-valur tal-prezz mill-fabbrika tal-prodott.

Għall-prodotti agrikoli, it-test propost (l-Artikolu 5) jipprevedi tolleranza ta' 15 % tal-piż nett tal-prodott, u għall-prodotti industrijali jipprevedi tolleranza ta' 15 % fil-valur tal-prezz mill-fabbrika tal-prodott.

It-tolleranza fil-piż tintroduċi kriterju aktar oggettiv u livell limitu ta' 15 % għandu jiprovdil livell ta' klementa suffiċċenti. Din tiżgura wkoll li l-varjazzjonijiet internazzjonali fil-prezzijiet tal-prodotti bažiċi ma jħallux impatt fuq l-origini tal-prodotti agrikoli.

(d) Akkumulazzjoni

It-test propost (l-Artikolu 7) iżomm l-akkumulazzjoni dijagonali għall-prodotti kollha bil-kundizzjoni li jiġi aċċettat l-istess sett ta' regoli tal-origini alternattivi mis-shab involuti fl-akkumulazzjoni. Barra minn hekk, dan jipprevedi akkumulazzjoni šiħa ġeneralizzata għall-prodotti kollha għajr għat-tessuti u għall-ilbies elenkti fil-Kapitoli 50-63 tas-Sistema Armonizzata (SA).

Minbarra dan, għall-prodotti tal-Kapitoli 50-63 tas-SA, dan jipprevedi akkumulazzjoni šiħa bilaterali. Fl-ahħar nett, l-Unjoni u l-Iżlanda sejkollhom l-ghażla li jaqblu biex tigi estiżza l-akkumulazzjoni šiħa ġeneralizzata wkoll għall-prodotti tal-Kapitoli 50-63 tas-SA.

(e) Segregazzjoni tal-kontabbiltà

Skont ir-regoli attwali (l-Artikolu 20 tal-Konvenzjoni), l-awtoritajiet doganali jistgħu jawtorizzaw segregazzjoni tal-kontabbiltà meta “jinqlaq għu kostijiet jew diffikultajiet materjali konsiderevoli fiż-żamma ta' stokkijiet separati”. Ir-regola emendata (l-Artikolu 12) tistipula li l-awtoritajiet doganali jistgħu jawtorizzaw is-segregazzjoni tal-kontabbiltà “jekk jintużaw materjali fungibbi originarji u mhux originarji”.

Meta jitlob awtorizzazzjoni għal segregazzjoni tal-kontabbiltà, esportatur mhux sejkollu aktar il-bżonn jiġgustifika li ż-żamma ta' stokkijiet separati għandha kost konsiderevoli jew toħloq diffikultajiet materjali; se jkun bizzżejjed li jindika li se jintużaw materjali fungibbi.

Fil-każ taz-zokkor, peress li hu materjal jew prodott finali, l-istokkijiet originarji u mhux originarji mhux se jibqgħu jinżammu separati fiżikament.

(f) Principju tat-territorjalità

Ir-regoli attwali (l-Artikolu 12) jippermettu li certu xogħol jew ipproċessar isir barra mit-territorju skont ċerti kundizzjonijiet, għajr għall-prodotti tal-Kapitoli 50-63 tas-Sistema Armonizzata, bħat-tessuti. Ir-regoli proposti (l-Artikolu 12) ma għadhomx jinkludu l-eskużjoni għat-tessuti.

(g) Nonalterazzjoni

Ir-regola tan-nonalterazzjoni proposta (l-Artikolu 14) tipprevedi aktar klementa dwar il-moviment tal-prodotti originarji bejn il-Partijiet Kontraenti. Jenħtieg tevita sitwazzjonijiet fejn prodotti, li għalihom ma jkun hemm l-ebda dubju dwar l-istatus originarju tagħhom, jiġu esklużi mill-benefiċċju tar-rata preferenzjali waqt l-importazzjoni għax ir-rekwiżiti formali tad-dispożizzjoni tat-trasport dirett ma jiġux issodisfati.

(h) Projbizzjoni tar-restituzzjoni tad-dazji doganali jew eżenzjoni minnhom

Skont ir-regoli attwali (l-Artikolu 15), il-prinċipju ġenerali tal-projbizzjoni tar-restituzzjoni japplika ghall-materjali użati fil-manifattura ta' kwalunkwe prodott. Bir-regoli proposti (l-Artikolu 16) titneħħha l-projbizzjoni ghall-prodotti kollha, ġhajr ghall-materjali użati fil-manifattura ta' prodotti li jaqgħu fil-kamp ta' applikazzjoni tal-Kapitoli 50-63 tas-Sistema Armonizzata. Madankollu, it-test jipprevedi wkoll xi eċċeżżjonijiet ghall-projbizzjoni tar-restituzzjoni tad-dazju għal dawn il-prodotti.

(i) Prova tal-origini

It-test jintroduci tip wieħed ta' prova tal-origini (ċertifikat EUR.1 jew dikjarazzjoni tal-origini) minflok l-approċċe doppju EUR 1 u EUR.MED, u b'hekk jiissimplifika sostanzjalment is-sistema. Dan mistenni jtejjeb il-konformità mill-operaturi ekonomiċi billi jevita l-iżbalji minħabba regoli kumplessi, u jiffacilita l-ġestjoni min-naħha tal-awtoritajiet doganali. Barra minn hekk, dan ma jaffettwax il-kapaċitā tal-verifika tal-provi tal-origini, li tibqa' l-istess.

Ir-regoli emendati (l-Artikolu 17) jinkludu wkoll l-alternattiva ta' qbil dwar l-applikazzjoni ta' sistema ta' esportaturi rregistrati (REX). Dawn l-esportaturi rregistrati f'baži tad-data komuni se jkunu responsabbi biex jagħmlu dikjarazzjoni jiet huma stess dwar l-origini mingħajr ma jgħaddu mill-proċedura tal-esportaturi approvati. Id-dikjarazzjoni tal-origini jkollha l-istess valur ġuridiku bħad-dikjarazzjoni tal-origini jew iċ-ċertifikat tal-moviment EUR.1.

Barra minn hekk, ir-regoli emendati jipprevedu l-alternattiva ta' qbil dwar l-użu tal-prova tal-origini li tinhareġ u/jew tiġi pprezentata b'mod elettroniku.

Biex ikunu jistgħu jiddistingwu l-prodotti originarji skont is-sett alternattiv tar-regoli mill-prodotti originarji skont il-Konvenzjoni, iċ-ċertifikati tal-origini jew id-dikjarazzjoni jiet huma tħalli l-ġażżeen. Biex jkun minn hekk, ir-regoli emendati jipprevedu l-alternattiva ta' qbil dwar l-applikazzjoni ta' sistema ta' esportaturi rregistrati (REX) f'baži tad-data komuni se jkunu responsabbi biex jagħmlu dikjarazzjoni jiet huma stess dwar l-origini mingħajr ma jgħaddu mill-proċedura tal-esportaturi approvati. Id-dikjarazzjoni tal-origini jkollha l-istess valur ġuridiku bħad-dikjarazzjoni tal-origini jew iċ-ċertifikat tal-moviment EUR.1.

(j) Validità tal-prova tal-origini

Qed jiġi propost li jiġi estiż il-perjodu tal-validità ta' prova tal-origini minn erbgħa (4) għal-ġħaxar (10) xhur. Mill-ġdid, jenħtieg tipprovd aktar klementa dwar il-moviment ghall-prodotti originarji bejn il-Partijiet.

3.2. Regoli tal-lista

3.2.1. Prodotti agrikoli

(a) Valur u piż

Il-limitu tal-materjali mhux originarji ġie espress biss fil-valur. Il-livelli limiti l-ġoddha gew espressi bħala piż biex tkun evitata l-varjazzjoni fil-prezzijiet u fir-rata tal-kambju (eż. l-ex Kapitoli 19, 20, 2105, 2106) flimkien ma' tnejħhija ta' certu limitu għaż-żokkor (eż. il-Kapitolo 8 jew is-SA 2202).

Is-sett alternattiv tar-regoli għolla l-livell limitu tal-piż (minn 20 % għal 40 %) u l-possibbiltà li xi intestaturi jużaw valur jew piż ta' għażla alternattiva. Il-Kapitoli u l-intestaturi tas-SA ikkonċernati mill-bidla huma b'mod partikolari: ex-1302, 1704 (piż jew valur ta' regola alternattiva), 18 (1806: piż jew valur ta' regola alternattiva), 1901.

(b) Adattament għax-xejriet tal-akkwist

Prodotti agrikoli oħra (jiġifieri ż-żjut vegetali, il-ġewż, it-tabakk) għandhom regoli aktar flessibbli adattati għar-realtà ekonomika b'mod partikolari ghall-Kapitoli 14, 15, 20 (inkluż l-intestatura 2008), 23, 24 tas-SA. Is-sett alternattiv tar-regoli jikseb bilanc bejn is-sorsi

regionali u dawk globali bħal għall-Kapitoli 9 u 12. Ir-regoli ġew simplifikati (inqas eċċezzjonijiet) fil-Kapitoli 4, 5, 6, 8, 11, ex-13.

3.2.2. *Prodotti industrijali (għajr it-tessuti)*

Il-kompromess propost jinkludi bidliet konsiderevoli meta mqabbel mar-regoli attwali:

- fir-rigward tal-ġħadd ta' prodotti, ir-regola attwali tal-Kapitolu fiha kundizzjoni kumulattiva doppja. Din saret kundizzjoni waħda (il-Kapitoli 74, 75, 76, 78 u 79 tas-SA);
- thassar ghadd kbir ta' regoli specifici li qed jidderogaw mir-regola tal-Kapitolu (il-Kapitoli 28, 35, 37, 38 u 83 tas-SA). Dan l-aprocċċ aktar orizzontali joħloq ambjent aktar sempliċi għall-operaturi u għad-dwana;
- l-inklużjoni ta' regola alternattiva fir-regola attwali tal-Kapitolu, li toffri għażla akbar lill-esportatur biex jissodisfa l-kriterju tal-origini (il-Kapitoli 27, 40, 42, 44, 70 u 83, 84 u 85).

Dawn il-bidliet kollha joħolqu regoli tal-lista aggornati u mmodernizzati li b'mod ġenerali jagħmluha eħfref biex jiġi ssodisfat il-kriterju li jinkiseb l-istatus tal-origini ta' prodott. Barra minn hekk, il-possibbiltà msemmija hawn fuq li tintuża bażi medja fuq perjodu taż-żmien għall-kalkolu tal-prezz mill-fabbrika u l-valur tal-prodotti mhux originarji se tipprovdi aktar simplifikazzjoni għall-esportaturi.

3.2.3. *Tessuti*

Fir-rigward tat-tessuti u tal-ilbies, ġew introdotti alternattivi godda fir-rigward tal-ipproċċesar passiv u t-tolleranzi. Ġew introdotti wkoll processi godda għall-ghoti tal-origini għal dawn il-prodotti, specjalment għat-tessut li se jsir disponibbi aktar facilment. Fl-ahħar nett, l-akkumulazzjoni shiħa bilaterali se tapplika wkoll għal dawn il-prodotti. B'din l-akkumulazzjoni, l-ipproċċesar li jsir fuq il-materjali tessili (jiġifieri l-insiġ, it-tidwir ecc.) se jkun jista' jitqies fil-proċess tal-produzzjoni fiziż-żona tal-akkumulazzjoni.

4. BAŽI ĠURIDIKA

4.1. Baži ġuridika proċedurali

4.1.1. *Principi*

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi Deċiżjonijiet li jistabbilixxu “*l-pożizzjonijiet li għandhom jiġu adottati f’isem l-Unjoni f’sede stabilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjoni tal-ftehim.*”

Il-kunċett ta’ “*atti li jkollhom effetti legali*” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregolaw il-korp inkwistjoni. Jinkludi wkoll l-instrumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatur tal-Unjoni*”².

4.1.2. *Applikazzjoni għal dan il-kaz*

Il-Kumitat Kongunt huwa korp stabbilit minn ftehim, jiġifieri l-Ftehim bejn il-Komunità Ekonomika Ewropea, minn naħa, u r-Repubblika tal-Iżlanda, min-naħa l-oħra.

L-att li l-Kumitat Kongunt huwa mitlub jadotta jikkostitwixxi att b'effetti legali.

L-att previst la jissupplimenta u lanqas ma jemenda l-qafas istituzzjoni tal-Ftehim.

² Is-sentenza tal-Qorti tal-Ġustizzja tas-7 ta’ Ottubru 2014, Il-Ġermanja v Il-Kunsill, C-399/12, ECLI:EU:C:2014:2258, il-paragrafi 61 sa 64.

Għaldaqstant, il-baži ġuridika procedurali għad-deċiżjoni proposta hi l-Artikolu 218(9) tat-TFUE.

4.2. Baži ġuridika sostantiva

4.2.1. Prinċipji

Il-baži ġuridika sostantiva biex tittieħed Deciżjoni skont l-Artikolu 218(9) tat-TFUE tiddependi primarjament mill-objettiv u mill-kontenut tal-att previst li dwaru tittieħed pozizzjoni f'isem l-Unjoni.

4.2.2. Applikazzjoni għal dan il-każ

L-objettiv ewljeni u l-kontenut tal-att previst huma relatati mal-politika kummerċjali komuni.

Għalhekk, il-baži ġuridika sostantiva għad-deċiżjoni proposta hi l-ewwel subparagraphu tal-Artikolu 207(4) tat-TFUE.

4.3. Konklużjoni

Jenħtieg li l-baži ġuridika tad-deċiżjoni proposta tkun l-ewwel subparagraphu tal-Artikolu 207(4), flimkien mal-Artikolu 218(9) TFUE.

5. IMPLIKAZZJONIET BAĞITARJI

L-emendi proposti relatati mal-introduzzjoni tas-sett alternattiv tar-regoli tal-origini huma bbażati fuq prinċipju ta' modernizzazzjoni tar-regoli tal-origini sabiex jiġu allinjati max-xejriet il-ġodda stabbiliti mill-Ftehimiet ta' Kummerċ Hieles reċenti. Ir-regoli emendati fil-Konvenzjoni PEM fihom, fil-biċċa l-kbira, elementi ta' simplifikazzjoni tal-proceduri doganali u elementi ta' modernizzazzjoni, bħal:

Hdim jew ipproċessar suffiċjenti – Baži medja: billi jiġi kkalkulat il-prezz mill-fabrika u l-valur tal-materjali mhux originarji fuq baži medja b'kunsiderazzjoni tal-fluttwazzjonijiet tas-suq, jipprovdi lill-esportaturi b'aktar prevedibbiltà,

Prova tal-origini: hija soġġetta għal simplifikazzjoni peress li se jintuża biss certifikat wieħed tat-tip tal-origini – EUR1,

Validità ta' prova tal-origini: tipprevedi aktar klementa b'rabta mal-moviment ta' prodotti originarji, billi żżid il-validità minn erbgħa (4) xħur għal għaxar (10) xħur).

Dawn l-emendi ghall-Konvenzjoni PEM ma għandhomx impatt li jista' jitkejjel fuq il-baġit tal-UE peress li l-kamp ta' applikazzjoni tagħhom jikkonċerna prinċipalment il-facilitazzjoni tal-kummerċ u l-konsolidazzjoni ta' prattiki moderni mill-awtoritatjiet doganali. Jipprevedu faċilitazzjoni fakultattiva fl-oqsma li jibqgħu taħt il-kompetenza tal-awtoritatjiet mingħajr ma jkollhom impatt fuq is-sustanza tar-regoli (segregazzjoni tal-kontabbiltà, provi tal-origini, teħid ta' medja). Uħud mill-aspetti tas-simplifikazzjoni (bħat-tnaqqis tal-kriterji tal-bastimenti) jipprevedu aktar prevedibbiltà billi jneħħu l-kundizzjonijiet li bħalissa huma diffiċċi biex jiġu kkontrollati mill-awtoritatjiet doganali filwaqt li oħrajn (non alterazzjoni) jirreferu għal-logistika mingħajr ma jaffettaw is-sustanza tar-regoli.

Għalkemm id-dispożizzjonijiet dwar ir-restituzzjoni tad-dazju huma emendati, il-projbizzjoni tar-restituzzjoni tad-dazju tinżamm fis-settur tat-tessuti u tal-ħwejjeg, li jibqa' wieħed mis-setturi ewlenin tal-kummerċi fiziż-żona PEM. Ir-regoli emendati jikkodifikaw l-i-status quo billi jżommu fis-seħħ il-projbizzjoni li bħalissa qed tiġi applikata ma' xi Partijiet Kontraenti. Il-generalizzazzjoni proposta ta' akkumulazzjoni shiha fiziż-żona PEM għandha l-għan li ssahħha ix-xejriet kummerċjali eżistenti fiziż-żona u l-kumplimentarjetà tagħhom, iżda ma għandhiex

taffettwa b'mod sinifikanti d-dazji doganali tal-UE miġbura peress li l-prodotti soġġetti għall-akkumulazzjoni se jkollhom jikkonformaw mar-rekwiżit tagħhom stess ta' valur miżjud fiż-żona sabiex jibbenefikaw minn preferenzi, kif inhu l-każ bħalissa.

L-lemendi għar-regoli tal-lista fis-settur tal-prodotti agrikoli u l-prodotti agrikoli pproċessati jikkonsistu prinċipalment minn metodoloġija adattata mingħajr ma tīgi affettwata s-sustanza tar-regoli. Il-livelli limiti eżistenti attwalment espressi f'valuri se jiġi espressi f'piżżejjiet. Dan il-kriterju huwa aktar oggettiv u aktar faċli biex jiġi kkontrollat mill-awtoritatijiet doganali. Is-simplifikazzjoni tar-regoli spċċifici għall-prodott għall-prodotti industrijali hija mistennija li jkollha impatt limitat fuq id-dħul mid-dazji doganali, peress li f'ħafna każiżiet dawn jistgħu jwasslu għal aktar bidliet fl-akkwist milli f'żidiet fl-importazzjonijiet preferenzjali mill-pajjiżi tal-PEM li jissostitwixxu l-importazzjonijiet li qabel kieno soġġetti għal dazji tal-importazzjoni. Għalhekk, l-impatt ta' dawk il-bidliet fuq id-dħul tad-dazju tal-importazzjoni mħwiex kwantifikabbli. F'termini ta' kummerċ u tal-impatt tiegħi fuq l-użu tal-preferenzi, ir-rilassamenti previsti fir-regoli l-għoddha jenfasizzaw l-integrazzjoni ekonomika fiż-żona kollha, pereżempju fis-settur tat-tessuti fejn l-użu tal-preferenzi digħi huwa għoli hafna. Ir-regoli mtejba dwar it-tessuti u l-akkumulazzjoni huma prinċipalment mahsuba biex isahħu l-integrazzjoni reġjonali digħi eżistenti u d-disponibbiltà tal-materjali fiż-żona, aktar milli biex jippermettu li jiġi importati aktar materjali mhux orīginarji minn barra ż-żona.

6. PUBLIKAZZJONI TAL-ATT PREVIST

Billi l-att tal-Kunitat Kongunt se jemenda l-Ftehim, jixraq li dan jiġi ppubblikat f'*Il-Ġurnal Uffiċċiali tal-Unjoni Ewropea* wara l-adozzjoni tiegħi.

Proposta għal

DECIJONI TAL-KUNSILL

dwar il-pożizzjoni li trid tittieħed f'isem l-Unjoni Ewropea fil-Kumitat Kongunt stabbilit mill-Ftehim bejn il-Komunità Ekonomika Ewropea, minn naħa, u r-Repubblika tal-Iżlanda, min-naħha l-ohra, fir-rigward tal-emenda tal-Protokoll 3 ta' dak il-Ftehim dwar id-definizzjoni tal-kunċett ta' “prodotti originarji” u l-metodi ta’ kooperazzjoni amministrattiva

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikulari l-ewwel subparagraphu tal-Artikolu 207(4), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim bejn il-Komunità Ekonomika Ewropea, minn naħa, u r-Repubblika tal-Iżlanda, min-naħha l-ohra (“il-Ftehim”) ġie konkluż mill-Unjoni permezz tar-Regolament tal-Kunsill (KEE) Nru 2842/72¹ u daħal fis-seħħ fl-1 ta’ April 1973.
- (2) Il-Ftehim jinkludi l-Protokoll 3 dwar id-definizzjoni tal-kunċett ta’ “prodotti originarji” u l-metodi ta’ kooperazzjoni amministrattiva. Skont l-Artikolu 3 ta’ dak il-Protokoll, il-Kumitat Kongunt stabbilit bl-Artikolu 30 tal-Ftehim (“il-Kumitat Kongunt”) jiġi jiddeċiedi li jemenda d-dispożizzjonijiet tiegħu.
- (3) Fil-laqgħa li jmiss tiegħu, il-Kumitat Kongunt irid jadotta Deciżjoni dwar emenda tal-Protokoll 3.
- (4) Jixraq li tiġi stabbilita l-pożizzjoni li trid tittieħed f'isem l-Unjoni fil-Kumitat Kongunt ġħaliex id-Deciżjoni tal-Kumitat Kongunt se tkun vinkolanti fuq l-Unjoni.
- (5) Il-Konvenzjoni regionali dwar ir-regoli preferenzjali tal-origini pan-Ewro-Mediterranji (“il-Konvenzjoni”) għiet konkluża mill-Unjoni bid-Deciżjoni tal-Kunsill 2013/93/UE² u daħlet fis-seħħ fir-rigward tal-Unjoni fl-1 ta’ Mejju 2012. Din tistabbilixxi dispożizzjonijiet dwar l-origini tal-oġġetti nneozjati skont Ftehimiet rilevanti konkluži bejn il-Partijiet Kontraenti, li japplikaw mingħajr preġudizzju ghall-principji stabbiliti f'dawk il-Ftehimiet.
- (6) L-Artikolu 6 tal-Konvenzjoni jipprevedi li kull Parti Kontraenti trid tieħu l-miżuri xierqa biex tiżgura l-applikazzjoni effettiva tal-Konvenzjoni. Għal dak l-ġħan, il-Kumitat Kongunt jenħtieg jadotta Deciżjoni li tintrodu iż-żera referenza għall-Konvenzjoni fil-Protokoll 3 tal-Ftehim.

¹ Ir-Regolament tal-Kunsill tad-19 ta’ Diċembru 1972 li jikkonkludi l-Ftehim bejn il-Komunità Ekonomika Ewropea u r-Repubblika tal-Iżlanda u li jadotta d-dispożizzjonijiet għall-implementazzjoni tiegħu (GU L 301, 31.12.1972, p. 1).

² Id-Deciżjoni tal-Kunsill 2013/93/UE tal-14 ta’ April 2011 dwar l-iffirmar, f'isem l-Unjoni Ewropea, tal-Konvenzjoni Regionali dwar ir-regoli tal-origini preferenzjali pan-Ewro-Mediterranji (GU L 54, 26.2.2013, p. 4).

- (7) Id-diskussionijiet dwar l-emenda tal-Konvenzjoni wasslu għal sett ġdid ta' regoli tal-origini iżjed moderni u iżjed flessibbli li jridu jiġu inkorporati fil-Konvenzjoni. L-Unjoni u l-Iż-żlanda wrew ir-rieda tagħhom li japplikaw ir-regoli l-ġodda b'mod bilaterali malajr kemm jista' jkun, fuq baži alternattiva flimkien mar-regoli attwali sakemm ikun hemm eżitu ghall-process tal-emenda.
- (8) Fiż-żona tal-akkumulazzjoni kostitwita mill-Istati tal-EFTA, il-Gżejjer Faeroe, l-Unjoni Ewropea, it-Turkija, il-partecipanti fil-Process ta' Stabbilizzazzjoni u ta' Assoċjazzjoni, ir-Repubblika tal-Moldova, il-Georgia u l-Ukrajna, jenħtieg li tinżamm il-possibbiltà li jintużaw iċ-ċertifikati tal-moviment EUR.1 jew dikjarazzjoni tal-origini minflok iċ-ċertifikati tal-moviment EUR-MED jew id-dikjarazzjoni tal-origini EUR-MED bħala deroga mid-dispożizzjonijiet tal-Konvenzjoni fil-każ ta' akkumulazzjoni dijagonali fost dawn is-ħab,

ADOTTA DIN ID-DECIJONI:

Artikolu 1

Il-pożizzjoni li trid tittieħed f'isem l-Unjoni fil-Kumitat Kongunt għandha tkun ibbażata fuq l-abbozz tal-att tal-Kumitat Kongunt mehmuż ma' din id-Deciżjoni.

Artikolu 2

Din id-Deciżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*